

म.प्र. जन अभियान परिषद्

(योजना आर्थिक एवं सांख्यिकी विभाग, म.प्र. शासन)

राजीव गांधी भवन खण्ड 2, 35 श्यामला हिल्स भोपाल, 0755-2660203 फ़ैक्स : 0755-2660250

क्रं.1609/ज.अ.प./टी.एँम./एन.जी.ओ./14

भोपाल, दिनांक.17/11/14

प्रति,

1. संभाग समन्वयक(समस्त)

2. जिला समन्वयक(समस्त)

म.प्र.जन अभियान परिषद्

विषय:- प्रस्फुटन समितियों के सदस्यों का क्षमतावर्धन करने के संबंध में ।

प्रदेश में कार्यरत स्वैच्छिक संगठनों एवं म.प्र. जन अभियान परिषद् के अधिकारियों के मध्य संवाद एवं समन्वयन की दृष्टि से मेरे द्वारा विगत माहो में प्रदेश के विभिन्न जिलों में भ्रमण कर बैठके की गई एवं प्रस्फुटन समितियों द्वारा किये गये कार्यों का अवलोकन किया गया। प्रस्फुटन समितियों के कार्यों के अवलोकन एवं प्रतिनिधियों से चर्चा के दौरान यह विषय संज्ञान में आया की कुछ प्रस्फुटन समितियां परिषद् की अपेक्षा अनुसार आओ बनाए अपना म.प्र. अभियान के अन्तर्गत चिन्हांकित नौ विषयों के माध्यम से समाज जागरण के क्षेत्र में अच्छा कार्य कर रही हैं। किन्तु कुछ जिलों में वित्तीय वर्ष 2014-15 में गठित प्रस्फुटन समितियों के कार्य की स्थिति संतोषजनक नहीं है। इन प्रस्फुटन समितियों की सदस्यों को म.प्र. जन अभियान परिषद् के उद्देश्यों, प्रस्फुटन योजना एवं परिषद् की प्रस्फुटन समितियों से अपेक्षा की जानकारी का अभाव परिलक्षित हुआ। अतः समस्त संभाग/जिला/विकासखण्ड समन्वयकों को निर्देशित किया जाता है कि प्रस्फुटन समितियों की मासिक बैठक एवं प्रस्फुटन ग्राम भ्रमण के दौरान समितियों को परिषद् की संरचना, कार्यप्रणाली, प्रस्फुटन योजना, प्रस्फुटन समितियों के गठन के उद्देश्य, समग्र विकास हेतु समाज को जागरूक करने में प्रस्फुटन समितियों की भूमिका आदि के संबंध में प्रशिक्षित/शिक्षित करें तथा इन ग्रामों में चौपाल का आयोजन कर ग्रामीणों व प्रस्फुटन समिति के सदस्यों के मध्य संवाद करावें जिससे ग्रामीणों को भी यह जानकारी मिल सके की प्रस्फुटन समिति के सदस्य कौन कौन हैं एवं प्रस्फुटन समिति का गठन किन उद्देश्यों से किया गया है। प्रशिक्षण के दौरान प्रस्फुटन समितियों को सामाजिक एवं ग्रामीण विकास के क्षेत्र में उल्लेखनीय कार्य कर रही संस्थाओं/व्यक्तियों के संबंध में जानकारी दी जावे जिससे समितियां अपने ग्रामों एवं समाज के विकास हेतु प्रेरित हो ।

उक्त प्रशिक्षण/शिक्षण हेतु यदि किसी भी प्रकार की विषय वस्तु की आवश्यकता हो तो राज्य कार्यालय में संबंधित संभाग के टास्क मैनेजर से समन्वयन कर प्राप्त करें। प्रस्फुटन योजना का उद्देश्य ग्राम स्तर पर प्रस्फुटन समितियों के गठन के माध्यम से समाज विकास हेतु विकास पुरुष तैयार करना है जो सामाजिक नेतृत्व प्रदान करने में सक्षम हो तथा स्वर्णिम म.प्र. के निर्माण की अवधारणा को मुर्त रूप दे सके। प्रस्फुटन योजना एवं प्रदेश के विकास की अवधारणा से परिचित कराने हेतु प्रस्फुटन मार्गदर्शिका के माध्यम से जानकारी पूर्व में प्रेषित की जा चुकी है तथा यह परिषद् की वेबसाइट पर भी उपलब्ध है।

उमेश शर्मा
कार्यपालक निदेशक

म.प्र.जन अभियान परिषद्
भोपाल, दिनांक.17/11/14

क्रं.1610/ज.अ.प./टी.एँम./एन.जी.ओ./14

प्रतिलिपि:-

- 1 टास्क मैनेजर (समस्त) म.प्र. जन अभियान परिषद्, भोपाल की ओर सूचनार्थ प्रेषित ।

कार्यपालक निदेशक

म.प्र. जन अभियान परिषद्